

# नेपाल गजेट

## भाग ४

श्री ५ को सरकारद्वारा प्रकाशित

काठमाडौं, चैत्र १२ गते २०१६ साल

श्री ५ को सरकार  
उद्योग वाणिज्य मन्त्रालयको  
सूचना

उत्पादनका साधनको विकास र वृद्धिगरेर राष्ट्रिय आयको वृद्धि गर्ने संभावनाको अलावा उपलब्ध र काममा ल्याइएका सीमित साधनको उन्नत र उचित प्रयोगद्वारा उत्पादकत्व बढाई राष्ट्रिय उत्पादन बढाउन समयोचित र बाजारीय भएकोले, हाललाई आव्योगिक उत्पादकत्व वृद्धि आन्दोजन बनाएर राष्ट्रिय अर्थ व्यवस्थाको सर्वाङ्गिक क्षेत्रमा उत्पादकत्व बढाउन सजिलो पार्न नेपाल आव्योगिक विकास कर्त्तव्यानको उत्पादकत्व शाखाद्वारा गरी आइराखेको काम र प्रयासलाई विस्तार र सुदृढगर्न, आवश्यक सरसललाह र कार्यक्रम बनाइदिन श्री ५ को सरकारले नेपाल उत्पादकत्व (सल्लाहकार) समितिको गठन गरेकोछ ।

१. यस समितिको मुख्य कर्तव्य ने. औ. वि. क. को उत्पादकत्व शाखाद्वारा चलाइने उत्पादकत्व आन्दोलनको काममा आवश्यक सरसललाह र पथ प्रदर्शन प्रदान गर्नुहुनेछ । समितिबाट दिइने सरसललाह तथा पथ प्रदर्शन बाध्य नभई सिफारिशको रूप हुनेछ ।

२. यस समितिले मुख्यतया निम्न विषयमा सुझाव दिनेछ-

(क) उद्योगको हरेक क्षेत्रमा उत्पादनता वृद्धि गर्ने बारे ।  
(ख) क्षेत्रीय स्थानीय उद्योगत उत्पादनता संगठनको स्थापनामा बढावा र सुविधा दिने बारे ।

(ग) प्रचारको विभिन्न माध्यमाद्वारा उत्पादकत्वको प्राविधि र विधिको जानकारीको प्रचार र प्रसार गरेर, प्राविधिक सोधपुछ सेवाको प्रवन्ध गरेर उत्पादकत्व

(१५)

आधिकारिकता मुद्रण विभागबाट प्रस्तुति गरिएँपछि मात्र लागु हुनेछ ।

सम्बन्धी ज्ञान विज्ञान संकलन सेवा र एउटा पुस्तकालयको स्थापना गरेर उत्पादकत्वको सचेतन बढाउने तथा जगाउने बारे ।

(घ) स्थानीय कारखानाका बीच अन्तर भ्रमण गराई तथा उत्पादकत्व दलको गठन गराई, विशेषज्ञ र सहलाहकार लगाई, विभिन्न तहका प्राविधिज्ञ कामदार, व्यवस्थापक तथा मजदूर संघका प्रतिनिधिहरूको उत्पादकत्व तालीमको संगठन गरेर प्राविधिक ज्ञान र अनुभव आदान प्रदान गर्ने तथा उत्पादकत्व बारे अचेस गर्ने व्यवस्था मिलाउने जस्तो उत्पादकत्व बढाउने आयोजना कार्यान्वित गर्ने गराउन वा आवश्यक मद्दत तथा बढावा दिने ।

(ङ) उपरोक्त उद्देश्य हासिल गर्ने आवश्यक तथा यस सम्बन्धी आयोजना कार्यान्वित गर्दा आइपर्ने सबै कामकाज बारे ।

३. उक्त समितिमा १५ जवानभन्दा बढी सदस्य हुनेछैन् ।
४. समितिले आफ्नो कारबाइ सम्बन्धी विनियम श्री ५ को सरकारको स्वीकृति लिई बनाउन पाउने छ ।
५. समितिको विनियम अन्तर्गत सदस्यहरू मनोनीत नभएसम्म हाललाई श्री ५ को सरकारको निम्न पदाधिकारी तथा व्यक्तिहरू यस समितिको सदस्य भै काम गर्ने छन् ।

(क) उद्योग वाणिज्य मन्त्री पदेन अध्यक्ष  
 (ख) उद्योग वाणिज्य मन्त्रालयको सचिव पदेन उपाध्यक्ष  
 (ग) आर्थिक कार्य विषय मन्त्रालयका सचिव पदेन सदस्य  
 (घ) ने. औ. वि. क. को जनरल मैनेजर पदेन सदस्य  
 (ङ) राष्ट्रिय निर्देशन मन्त्रालयका सचिव पदेन सदस्य  
 (च) उद्योग विभागका डाइरेक्टर पदेन सदस्य  
 (छ) घरेलु विभागका डाइरेक्टर पदेन सदस्य  
 (ज) निम्न संगठनहरूका प्रतिनिधिहरूलाई यस समितिको सदस्यता प्रदान गर्न सकिनेछः—

(अ) व्याप्तिर अफ कमर्स एण्ड इण्डिस्ट्रीका प्रतिनिधि

(आ) उद्योगका संगठनहरूका प्रतिनिधि

(इ) मजदूर संघको प्रतिनिधि

(ई) शैक्षिक संस्थाहरूका प्रतिनिधि

(उ) प्राविधिज्ञ संगठनका प्रतिनिधि

(ऊ) स्थानीय क्षेत्रीय उद्योग उत्पादकत्वका प्रतिनिधि

(ऋ) विशिष्ट व्यक्तिविशेष

(झ) ने. औ. वि. क. का उत्पादकत्व शाखाका प्रमुख सदस्य सचिव ।

आज्ञाले—

(कुमारमण आ. दीक्षित )

श्री ५ को सरकारको का. मु. सचिव,  
 उद्योग वाणिज्य मन्त्रालय ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।